

**ශ්‍රී ජයවර්ධනපුර අධ්‍යාපන කලාපය**  
පළමු වාර පරීක්ෂණය - 2019 මාර්තු  
**ව්‍යාපාර හා ගිණුම්කරණ අධ්‍යයනය I, II**  
**ව්‍යාපාර හා ගිණුම්කරණ අධ්‍යයනය I**

10 ශ්‍රේණිය

කාලය පැය 03 යි

සැලකිය යුතුයි :

- සියලුම ප්‍රශ්නවලට පිළිතුරු සපයන්න.
- අංක 01 සිට 40 තෙක් ප්‍රශ්නවල දී ඇති (i), (ii), (iii), (iv) යන පිළිතුරුවලින් නිවැරදි හෝ වඩාත් ගැලපෙන පිළිතුර තෝරන්න.
- ඔබට සැපයෙන පිළිතුරු පත්‍රයේ එක් එක් ප්‍රශ්නය සඳහා දී ඇති කව අතුරින් ඔබ තෝරාගත් පිළිතුරෙහි අංකයට සැසඳෙන කවය තුළ (\*) ලකුණ යොදන්න.
- එම පිළිතුර පත්‍රය පිටුපස දී ඇති අනෙක් උපදෙස් ද සැලකිල්ලෙන් කියවා ඒවා පිළිපදින්න.

01. මිනිසා ක්‍රමයෙන් ශිෂ්ටාචාරවත්ම ඔහුගේ අවශ්‍යතා හා වුවමනා ද පුළුල් විය. ක්‍රමයෙන් අතිරික්ත නිෂ්පාදනයක් සිදුවූ අතර අතිරික්තය හුවමාරුව තුළින් අවශ්‍යතා හා වුවමනා සපුරා ගැනීමට ඔහු හුරු පුරුදු විය.

මෙම අතිරික්ත නිෂ්පාදනය බිහිවීමට පදනම් වූ ප්‍රධානතම සාධකය ලෙස දැක්විය හැක්කේ,

- (i) අතිරික්ත නිෂ්පාදනය සිදු කිරීමට අවශ්‍ය සම්පත් පරිසරයේ සුලභවීම යි.
- (ii) සිය දක්ෂතා මත තමාට වඩාත් හොඳින් නිපදවිය හැකි භාණ්ඩ නිපදවීම යි.
- (iii) මිනිස් ශිෂ්ටාචාරයේ දියුණුව මත අවශ්‍යතා හා වුවමනා වර්ධනය වීම යි.
- (iv) භාණ්ඩ හුවමාරුව තුළින් සිය අවශ්‍යතා සපුරා ගත හැකි බව අවබෝධ වීම යි.

02. “පානීය ජලයට ආසනික් එක්වීම මත පොළොන්නරු දිස්ත්‍රික්කයේ බොහෝ ජනයා වකුගඩු රෝගීන් ලෙස රෝහල්වල ප්‍රතිකාර ගනු ලබයි.”

ඉහත උපුටා ගැනීමෙන් දක්වෙන වකුගඩු රෝගීන්ගේ අවශ්‍යතාවයක් වන්නේ,

- (i) සෞඛ්‍ය (ii) විවේකය (iii) බෙහෙත් (iv) රෝහල්

03. ඔවුන්ගේ වුවමනාවක් ලෙස දැක්විය හැක්කේ,

- (i) සෞඛ්‍ය (ii) ආහාර (iii) විවේකය (iv) බෙහෙත්

04. අවශ්‍යතාවයක ලක්ෂණයක් වන්නේ මින් කවරක්ද ?

- (i) අවශ්‍යතා අනිශ්චිත සංකීර්ණ වීම
- (ii) ව්‍යාපාරිකයන්ට නිර්මාණය කළ නොහැකි වීම.
- (iii) පුද්ගල ආර්ථික හා සමාජමය තත්වය මත තීරණය වීම
- (iv) අවශ්‍යතා පුද්ගලයාගෙන් පුද්ගලයාට වෙනස්වීම

05. මින් නිෂ්පාදන සාධකයක් යනුවෙන් අදහස් කරන්නේ,

- (i) ස්වභාව ධර්මයෙන් ලබාදී ඇති සියලුම සම්පත් ය.
- (ii) භාණ්ඩ හා සේවා නිෂ්පාදනයට අවශ්‍ය විවිධ සම්පත් ය.
- (iii) ශ්‍රමය, භූමිය, ප්‍රාග්ධනය, ගොඩනැගිලි හා යන්ත්‍ර සූත්‍ර ය.
- (iv) ප්‍රාග්ධන සුක්ෂම හා ශ්‍රම සුක්ෂම යන ව්‍යාපාර ක්‍රම ය.

06. පහත සඳහන් ප්‍රකාශ දෙක සැලකිල්ලට ගෙන නිවැරදි පිළිතුර තෝරන්න.
- (1) පෞද්ගලික අංශයේ ඇතැම් ව්‍යාපාර ලාභ ඉපැයීමෙන් තොරව කටයුතු කරයි.
  - (2) බොහෝ ව්‍යාපාර ලාභ ඉපැයීමේ අපේක්‍ෂාවෙන් තොරව කටයුතු කරයි.
- (i) පළමු ප්‍රකාශය වැරදිය, එහෙත් දෙවැන්න නිවැරදිය.
  - (ii) පළමු ප්‍රකාශය හා දෙවැනි ප්‍රකාශය යන දෙකම නිවැරදිය.
  - (iii) පළමු ප්‍රකාශය හා දෙවැනි ප්‍රකාශය යන දෙකම වැරදිය.
  - (iv) පළමු ප්‍රකාශය නිවැරදිය, එහෙත් දෙවැනි ප්‍රකාශය වැරදිය.
07. වර්තමාන ලෝකය විශ්ව ගම්මානයක් බවට පත්ව ඇත. මෙයට ප්‍රධානතම හේතුව ලෙස සැලකිය හැක්කේ මින් කවරක් ද ?
- (i) අන්තර් ජාතික වෙළෙඳ කලාප බිහිවීම මත ඇතිවූ වෙළෙඳාමේ දියුණුව යි.
  - (ii) නවීන තාක්ෂණික උපකරණවල දියුණුව යි.
  - (iii) කාර්මික විප්ලවය සමග ඇති වූ ව්‍යාපාරවල දියුණුව යි.
  - (iv) තොරතුරු හා සන්නිවේදන තාක්ෂණයේ ඇතිවූ දියුණුව යි.
08. සෑම ව්‍යාපාරයක්ම සුවිශේෂී වූ අරමුණක් හෝ අරමුණු කිහිපයක් ඉටු කර ගැනීමට උත්සාහ දරනු ලබයි.
- මෙයට ප්‍රධානතම හේතුවක් විය හැක්කේ,
- (i) අයිතිකරුවන්ගේ ආයෝජනයට ප්‍රතිලාභයක් ලබාදිය යුතු බැවිනි.
  - (ii) අරමුණු නොමැති විට ඉලක්ක ඉටු කර ගැනීමට අපහසු බැවිනි.
  - (iii) පාරිභෝගික තෘප්තිය ඉහළ දැමීමට අරමුණු උපකාරී වන බැවිනි.
  - (iv) ඇල්මැති පාර්ශ්වයන්ට ප්‍රතිලාභ ලබාදීමට අවශ්‍ය බැවිනි.
09. ව්‍යාපාර පරිසරය වඩාත් හොඳින් හඳුන්වා දී ඇති පිළිතුර තෝරන්න.
- (i) ව්‍යාපාරයේ අභ්‍යන්තර හා බාහිර වටපිටාව යි.
  - (ii) ව්‍යාපාරයට සෘජුව බලපෑම් කරනු ලබන පරිසරය යි.
  - (iii) ව්‍යාපාරයට වක්‍රව බලපෑම් එල්ල කරනු ලබන පරිසරය යි.
  - (iv) ව්‍යාපාර කටයුතුවලට බලපෑම් ඇති කරන විවිධ සාධක ක්‍රියාත්මක වන පරිසරය යි.
10. පහත සඳහන් ප්‍රකාශ කියවා නිවැරදි පිළිතුර තෝරන්න.
- A ව්‍යාපාරයේ භූගෝලීය පිහිටීම නුසුදුසු බව
- B නව තාක්ෂණ ක්‍රම සඳහා අනුගතවීම දුෂ්කර වීම
- C ජාත්‍යන්තර වෙළෙඳ සම්බාධක පැනවීම
- මින් ව්‍යාපාර දුර්වලතාවයක් ලෙස සැලකිය හැක්කේ කවරක්ද ?
- (i) A පමණි
  - (ii) B පමණි
  - (iii) A හා B පමණි
  - (iv) A හා C පමණි
11. ව්‍යාපාරයක ආර්ථික පරිසරය නියෝජනය කරන සාධකයකි.
- (i) රජයේ අණපනත් හා නීතිරීති
  - (ii) පොළී අනුපාතිකය අඩු වැඩි වීම
  - (iii) ගමනා ගමන ක්ෂේත්‍රයේ දියුණුව
  - (iv) පරිගණක තාක්ෂණයේ දියුණුව

12. පහත සඳහන් කරුණු අතරින් ව්‍යාපාරයේ ශක්තියක් වන්නේ,
- රජය විසින් අඩු පොලියක් යටතේ ණය ලබාදීම
  - ප්‍රමාණවත් ප්‍රාග්ධනයක් පැවතීම
  - විදේශ විනිමය අනුපාතිකය යහපත් තත්වයක පැවතීම
  - උද්ධමන අනුපාතිකය පහළ යාම
13. මින් ව්‍යාපාර අභ්‍යන්තර පරිසරයට අයත් සාධක පමණක් ඇතුළත් කාණ්ඩය තෝරන්න.
- අයිතිකරුවන්, ගනුදෙනුකරුවන්, සේවකයන්
  - අයිතිකරුවන්, තරඟකරුවන්, සේවකයන්
  - අයිතිකරුවන්, කළමනාකරුවන්, සේවකයන්
  - සේවකයන්, සැපයුම්කරුවන්, ගනුදෙනුකරුවන්
14. පහත X හා Y තීරුවල පිළිවෙලින් නිෂ්පාදන සාධක හා එයට අයත් නිදසුන් කිහිපයක් දක්වා ඇත.

	X		Y
1.	ශ්‍රමය	A	අයිතිකරු
2.	ප්‍රාග්ධනය	B	මුරකරු
3.	ව්‍යවසාය	C	ගොඩනැගිලි
4.	භූමිය	D	ආලෝකය

X හා Y තීරු නිවැරදිව ගැලපූ විට ලැබෙන පිළිතුර තෝරන්න.

- 1 – A, 2 – B, 3 – C, 4 – D
  - 1 – B, 2 – C, 3 – A, 4 – D
  - 1 – D, 2 – B, 3 – D, 4 – C
  - 1 – C, 2 – D, 3 – C, 4 – A
15. නිෂ්පාදනය කරනු ලබන නිෂ්පාදිතවල ස්වභාවය අනුව ඒවා (i) .....  
(ii) ..... ලෙස වර්ග කළ හැකිය. ඉහත (i) හා (ii) යන හිස්තැන්වලට වඩාත් ගැලපෙන පිළිතුර තෝරන්න.

- ලාභ ලබන ව්‍යාපාර, ලාභ නොලබන ව්‍යාපාර
- ලාභ අරමුණු කර ගත් ව්‍යාපාර, ලාභ අරමුණු කර නොගත් ව්‍යාපාර
- පෞද්ගලික අංශයේ ව්‍යාපාර, සේවා සැපයීමේ ව්‍යාපාර
- භාණ්ඩ නිෂ්පාදන ව්‍යාපාර, සේවා සැපයීමේ ව්‍යාපාර

16. පහත සඳහන් ප්‍රකාශ දෙක සැලකිල්ලට ගෙන නිවැරදි පිළිතුර තෝරන්න.
- පුද්ගලයින් තම ආදායමින් පරිභෝජනය සඳහා වැය නොකරන කොටස ඉතුරුම් වේ.
  - රටක ඉතුරුම් වර්ධනය නිසා ආයෝජනය පහළ යාම සිදු වේ.
- පළමු ප්‍රකාශය හා දෙවන ප්‍රකාශය වැරදි ය.
  - පළමු ප්‍රකාශය හා දෙවැනි ප්‍රකාශය නිවැරදි ය.
  - පළමු ප්‍රකාශය වැරදි ය. එහෙත් දෙවැන්න නිවැරදි ය.
  - පළමු ප්‍රකාශය පමණක් නිවැරදි ය. එහෙත් දෙවැන්න වැරදි ය.

17. ඒක පුද්ගල ව්‍යාපාර ජනප්‍රිය වීමට බලපාන හේතුවක් වන්නේ මින් කවරක් ද?

- (i) කුඩා ප්‍රාග්ධනයකින් ආරම්භ කළ හැකි වීම.
- (ii) ලියාපදිංචිය අනිවාර්ය නොවීම.
- (iii) නීතිමය පුද්ගලභාවයක් නොමැති වීම.
- (iv) ලාභ අලාභ තනිව භුක්ති විඳීම.

18. තනි ව්‍යාපාරයක් ලියාපදිංචි කිරීම තුළින් ව්‍යාපාරයට,

- (i) බද්දෙන් නිදහස් විය හැකි ය.
- (ii) නීතිමය පුද්ගලභාවයක් ලැබේ.
- (iii) අනන්‍යතාවයක් හිමි වේ.
- (iv) අඛණ්ඩ පැවැත්මක් හිමි වේ.

19. හවුල් ව්‍යාපාරයක උපරිම සාමාජිකයින් සංඛ්‍යාව තීරණය කර ඇත්තේ,

- (i) 1890 හවුල් ව්‍යාපාර ආඥා පනත මගිනි.
- (ii) 2007 අංක 07 දරණ සමාගම් පනත මගිනි.
- (iii) 1954 අංක 14 දරණ සාප්පු හා කාර්යාල සේවක පනත මගිනි.
- (iv) 1972 අංක 02 දරණ සමුපකාර සමිති පනත මගිනි.

20. සමුපකාර සමිතියක් ආරම්භ කළ හැකි අවම සාමාජිකයින් ගණන වනුයේ,

- (i) 10 කි                      (ii) 20 කි                      (iii) 50 කි                      (iv) 100 කි

21. හිමිකාරත්වය අනුව ව්‍යාපාර සංවිධාන වර්ග කර ඇත්තේ,

- (i) ලාභ අරමුණු කරගත් හා ලාභ අරමුණු කර නොගත්,
- (ii) සුළු හා මධ්‍යම පරිමාණයේ ව්‍යාපාර
- (iii) පෞද්ගලික අංශයේ හා රාජ්‍ය අංශයේ ව්‍යාපාර
- (iv) සුළු පරිමාණ හා මහා පරිමාණ ව්‍යාපාර

22. හවුල් ව්‍යාපාරයක හවුල්කරුවන්ගේ වගකීම් පිළිබඳ නිවැරදි ප්‍රකාශය තෝරන්න.

- (i) හවුල්කරුවන්ගේ වගකීම බාහිර පාර්ශවයකට පැවරිය හැක.
- (ii) හවුල්කරුවන්ගේ වගකීම අන් අයට පැවරිය හැක.
- (iii) හවුල්කරුවන් සාමූහික වශයෙන් වගකීමට බැඳේ.
- (iv) හවුල්කරුවන් සාමූහික වගකීමකට බැඳී නොමැත.

23. පහත X තීරුවේ රටවල් ද Y තීරුවේ එම රටවල් භාවිතා කරන මුදල් වර්ග ද දැක්වේ.

X තීරුව	Y තීරුව
1. චීනය	A. යුරෝ
2. ජපානය	B. යු ආන්
3. ප්‍රංශය	C. වොන්
4. ද.කොරියාව	D. යෙන්

X තීරුවේ සඳහන් රටවලට අදාළ Y තීරුවේ ඇති මුදල් වර්ග අනුපිළිවෙලින් ගැලපූ විට නිවැරදි තේරීම ඇතුළත් පිළිතුර තෝරන්න.

- (i) A,C,B,D
- (ii) B,D,A,C
- (iii) A,B,C,D
- (iv) A,C,D,B

24. සමුපකාර සමිති ලියාපදිංචි කළ යුතු පනත වනුයේ,

- (i) 1972 අංක 05
- (ii) 2007 අංක 07
- (iii) 1890 අංක 24
- (iv) 1918 අංක 06

25. ව්‍යාපාර සංවිධානවලට අයත් ලක්ෂණ කිහිපයක් පහත දැක්වේ.

- A අයිතිය හා පාලනය රජය සතුවීම
- B අවම සාමාජික සංඛ්‍යාව දස දෙනෙකු වීම
- C ප්‍රජාතන්ත්‍රවාදී පාලනයක් පැවතීම
- D නීතිමය කටයුතුවලදී ප්‍රධානියා සිය නිල නාමයෙන් පෙනී සිටීම.

මින් දෙපාර්තමේන්තුවලට පමණක් පොදු වූ ලක්ෂණ වන්නේ,

- (i) A හා B ය (ii) B හා C ය (iii) C හා D ය (iv) A හා D ය

26. පොල් සංවර්ධන අධිකාරිය අයත් වනුයේ මින් කවර වර්ගයේ ව්‍යාපාර සංවිධානයකටද ?

- (i) රාජ්‍ය සමාගම්
- (ii) රාජ්‍ය සංස්ථා
- (iii) රජයේ දෙපාර්තමේන්තු
- (iv) රජයේ වෙනත් ව්‍යාපාර

27. පහත X තීරුවේ ව්‍යාපාර සංවිධාන වර්ගය ද Y තීරුවේ ඊට අදාළ නිදසුන් ද දැක්වේ.

X	Y
(1) ඒක පුද්ගල ව්‍යාපාර	A ඒකනයක සහ සහෝදරයෝ
(2) හවුල් ව්‍යාපාර	B සරත් ස්ටෝර්ස්
(3) රාජ්‍ය සංස්ථා	C ශ්‍රී ලංකා ටෙලිකොම් (පුද්.) සමාගම
(4) රාජ්‍ය සමාගම්	D ලංකා විදුලි බල මණ්ඩලය

X හා Y නිවැරදිව ගැලපූ විට පිළිතුරු කාණ්ඩය වනුයේ,

- (i) B,A,D,C (ii) B,D,C,A (iii) C,A,B,D (iv) A,B,C,D

28. පහත සඳහන් ප්‍රකාශ අතුරින් සත්‍ය ප්‍රකාශය තෝරන්න.

- (i) නැතෝ තාක්ෂණය හා ඩිජිටල් තාක්ෂණය සොයා ගැනීම නිෂ්පාදන ක්‍රමවල දියුණුවට ඉවහල් විය.
- (ii) පාරිභෝගික ජීවන රටාව නිරන්තරව වෙනස්වීම ව්‍යාපාරවලට තර්ජනයකි.
- (iii) බාහිර පරිසරය අධ්‍යනය කිරීම තුළින් ව්‍යාපාරික දුර්වලතා පිළිබඳ අවබෝධයක් ලැබිය හැක.
- (iv) දැඩි තරගකාරීත්වයට මුහුණ දීමට සිදුවීම ගෝලීය පරිසරයේ හිතකර බලපෑමකි.

29. පහත සඳහන් වනුයේ සංස්ථාපිත සමාගම්වල ලක්ෂණ කිහිපයකි.

- A ඉහළ පිළිගැනීමක් පැවතීම
- B නෛතික පුද්ගලභාවයක් පැවතීම
- C අඛණ්ඩ පැවැත්මක් පැවතීම
- D ප්‍රාග්ධන සම්පාදනය කොටස් නිකුත් කිරීමෙන් සිදු කිරීම

ඉහත ලක්ෂණ අතුරෙන් වැඩි ප්‍රාග්ධනයක් රැස් කර ගැනීම සඳහා බලපාන හේතු වනුයේ,

- (i) A හා B ය. (ii) B හා C ය. (iii) A හා D ය. (iv) A හා C ය.

30. තනි පුද්ගල ව්‍යාපාරයක් ලියාපදිංචි කළ යුතු ආයතනය වන්නේ,

- (i) අදාල පළාත් සභාව
- (ii) ප්‍රාදේශීය ලේකම් කාර්යාලය
- (iii) ව්‍යාපාර නාම රෙජිස්ට්‍රාර් කාර්යාලය
- (iv) අදාල ප්‍රාදේශීය සභාව

31. පහත සඳහන් වනුයේ ව්‍යාපාර සංවිධාන වර්ග 4 කි.

- A රාජ්‍ය සංස්ථා
- B හවුල් ව්‍යාපාර
- C තනි පුද්ගල ව්‍යාපාර
- D රජයේ දෙපාර්තමේන්තු

මින් නෛතික පුද්ගලභාවයක් සහිත ව්‍යාපාර සංවිධාන වනුයේ,

- (i) A හා B ය (ii) A හා D ය (iii) B හා C ය (iv) A හා C ය

32. ව්‍යාපාරයේ පාලනයට හසුවන පරිසරය කුමක්ද ?

- (i) තාක්ෂණික පරිසරය
- (ii) ආර්ථික පරිසරය
- (iii) දේශපාලන පරිසරය
- (iv) අභ්‍යන්තර පරිසරය

33. පහත සඳහන් කරුණු අතරින් දෙපාර්තමේන්තු ක්‍රමයේ වාසියක් වන්නේ,

- (i) පහසුවෙන් ආරම්භ කළ හැකිවීම.
- (ii) අනෙකුත් ව්‍යාපාර හා සසඳන කල පාලනය පහසුව.
- (iii) අවශ්‍ය විටක වසා දැමිය හැකි බව.
- (iv) ලාභ අපේක්ෂාවෙන් තොරව මහා පරිමාණ සේවා සැපයීම.

34. තනි පුද්ගල ව්‍යාපාර හා සසඳන විට හවුල් ව්‍යාපාරයක අවාසියක් වන්නේ,

- (i) ආරවුල් ඇති නොවීම හෝ අවම වීම.
- (ii) ලාභය හවුල්කරුවන් අතර බෙදීයාම.
- (iii) අඛණ්ඩ පැවැත්මක් නොතිබීම.
- (iv) නෛතික පුද්ගලභාවයක් නොමැතිවීම.

35. සංස්ථාපිත සමාගම්වලට නීතිමය පුද්ගලභාවය හිමිවීම තුල,  
 (i) වැඩි ප්‍රාග්ධනයක් රැස්කර ගත හැක.  
 (ii) වගකීම සීමා සහිත වේ.  
 (iii) නීතිමය විධි විධාන අධික වේ.  
 (iv) සමාගම නමින් වත්කම් අත්පත් කර ගත හැක.
36. පහත සඳහන් ව්‍යාපාර සංවිධාන අතුරින් ආයතන සංග්‍රහයට අනුවම කටයුතු කිරීම අවශ්‍ය වන්නේ,  
 (i) හවුල් ව්‍යාපාර වලට ය.  
 (ii) සමූපකාර සමිති වලට ය.  
 (iii) සමිති සමාගම් වලට ය.  
 (iv) රජයේ දෙපාර්තමේන්තුවලට ය.
37. ඒක පුද්ගල ව්‍යාපාර ලියාපදිංචි කිරීමට අදාල ගාස්තු නියම කිරීම සිදුවන්නේ,  
 (i) සමාගම් රෙජිස්ටාර්වරයාගේ නියමයන්ට අනුව ය.  
 (ii) ග්‍රාම සේවා නිලධාරීගේ නියමයන්ට අනුව ය.  
 (iii) ඒ ඒ පළාත් සභාවලට පැවරී ඇති බලතල අනුව ය.  
 (iv) ප්‍රාදේශීය ලේකම් කාර්යාලයේ නියමයන්ට අනුව ය.
38. “අනෙකුත් ව්‍යාපාර හා සාපේක්ෂව බලන කල සමූපකාර ව්‍යාපාරය, ව්‍යාපාර ලෝකය හා තරග වැදීම අපහසු වී තිබේ.”  
 මෙයට ප්‍රධාන හේතුව ලෙස සැලකිය හැක්කේ මින් කවරක් ද ?  
 (i) සමූපකාර ව්‍යාපාරවලට ප්‍රාග්ධන සම්පාදන මාර්ග සීමිත වීම  
 (ii) සමූපකාර සමාජයීය සුභසාධනය වෙනුවෙන් කටයුතු කිරීම  
 (iii) සමූපකාරවල ප්‍රජාතන්ත්‍රවාදී පාලන ක්‍රමයක් පැවතීම  
 (iv) සමූපකාර ප්‍රතිපත්ති මතම කටයුතු කිරීමට සිදුවීම
39. රාජ්‍ය සංස්ථා ඇතැම් විට පෞද්ගලික අංශයේ ව්‍යාපාරවලට තරගයක් ලබා දේ.  
 රජය මින් බලාපොරොත්තු වනුයේ කුමක් ද ?  
 (i) අත්‍යාවශ්‍ය සේවා සම්පාදනය.  
 (ii) පෞද්ගලික අංශය ඉදිරිපත් නොවන සේවා සැපයීම.  
 (iii) පෞද්ගලික අංශයේ ඒකාධිපති පාලනයේ ප්‍රති විපාක අවම කිරීම.  
 (iv) පෞද්ගලික අංශය ලබා ගන්නා ලාභයෙන් කොටසක් රජයට අත්පත් කර ගැනීම
40. අයිතිකරු කළමනාකරු හා නායකයා එකම පුද්ගලයකු ලෙස පෙනී සිටිනුයේ මින් කවර ව්‍යාපාර සංවිධාන වර්ගයකද ?  
 (i) හවුල් ව්‍යාපාර  
 (ii) කේවල ස්වාමි ව්‍යාපාර  
 (iii) රාජ්‍ය සංස්ථා  
 (iv) සමූපකාර





**ශ්‍රී ජයවර්ධනපුර අධ්‍යාපන කලාපය**  
**පළමු වාර පරීක්ෂණය - 2019 මාර්තු**  
**ව්‍යාපාර හා ගිණුම්කරණ අධ්‍යයනය II**

10 ශ්‍රේණිය

කාලය පැය 03 යි

සැලකිය යුතුයි :

- සියලුම ප්‍රශ්නවලට පිළිතුරු සපයන්න.

01. පහත සඳහන් සිද්ධිය කියවා අංක (1) සිට (10) දක්වා ප්‍රශ්නවලට පිළිතුරු සපයන්න.

ගංගොඩ ග්‍රාමයේ සියලුම ජනයා ගොවීන් වේ. ගමේ පාසලෙන් අධ්‍යාපනය ලබා ශ්‍රී ජයවර්ධනපුර සරසවියට ඇතුළත් ව ව්‍යවසායකත්ව අධ්‍යයනය පිළිබඳ උපාධියක් ලබා ගත් මිනුර ගමේ සිටින එකම උපාධිධාරියා වේ.

මෙම ගමෙහි වෙසෙන ඔහුගේම වයසේ අනෙකුත් තරුණ තරුණියන් නිරෝගී මෙන්ම සුභද්‍ර ගති පැවතුම් ඇති පිරිසකි. එදිනෙදා කෘෂි කටයුතුවලින් සිය දිවි පෙවෙත ගෙවන මොවුන් රජයේ හෝ පෞද්ගලික ආයතනයක රැකියාවලේ ලබා ගැනීමට අවශ්‍ය සුදුසුකම් සපුරා නොමැති අතර විරැකියාවෙන් පෙළෙති.

සරසවි අධ්‍යාපනය ලබන කල කොළඹදී ඔහු ලද අත්දැකීමක් වූයේ බොහෝ දෙමාපියන් රැකියාවල නියුක්තවීම මත ඉතා ඉහළ වැටුපක් යටතේ වුව ද සිය මහඵ දෙමාපියන් හා කුඩා දරුවන් රැක බලා ගැනීමට විශ්වාසවන්ත සෞඛ්‍යය සම්පන්න පිරිසක් නොමැති වීමයි. ඔහු නවාතැන් ලබා සිටි නිවැසියන්ට ද මෙය බරපතල ප්‍රශ්නයක් වී තිබිණි.

ගමේ සිටින සිය මිතු කැල රැස්කර ගත් මිනුර මෙම රැකියා අවස්ථා පිළිබඳව පැහැදිලි කර, විශ්වාසවන්තභාවය හා කාරුණික සේවයට සෑම විටම මුල් තැන දිය යුතු බවට අවධාරණය කරමින් “නයිටිංගේල්” නමින් උපස්ථාදායක සේවාවක් ආරම්භ කරයි. සේවකයන් අවංකව විශ්වාසනීයව සිය සේවය උපරිම ගුණත්වයෙන් සැපයීම මත ඔහුගේ මෙම ව්‍යාපාරයට ඉතා ඉහළ ඉල්ලුමක් පැවති අතර, ඔහු විශාල ලාභයක් ද මේ වන විට ලබා ඇත. ඉහළ වැටුපක් ලබා දෙන බැවින් දැනට දීප ව්‍යාප්ත මට්ටමින් තරුණ තරුණියන් විශාල පිරිසක් මෙහි සේවය කරති. විශාල පිරිසක් මෙහි ලියාපදිංචි වෙමින් සිටී.

මේ වන විට ආයතනය ඉතා පුළුල් බැවින් මෙහි කළමනාකරණ කටයුතු සඳහා පුද්ගලයින් කිහිප දෙනෙකු සම්බන්ධ කර ගැනීම ඔහුගේ අපේක්ෂාව වන අතර එමගින් පුළුල් ව්‍යාපාර සංවිධාන වර්ගයක් ඉදිරියේ දී ආරම්භ කිරීමට ඔහු අදහස් කරයි.

- (1) මිනුරගේ “නයිටිංගේල්” ව්‍යාපාරයේ ඉලක්ක දෙකක් හා අරමුණක් සඳහන් කරන්න.
- (2) (අ) මෙම ව්‍යාපාරයේ ඇල්මැති පාර්ශවයන් 3 ක් නම් කරන්න.  
(ආ) මෙම ඇල්මැති පාර්ශවයන් ව්‍යාපාරයෙන් බලාපොරොත්තු වන අපේක්ෂාවන් එක බැගින් දක්වන්න.
- (3) (අ) මෙම ව්‍යාපාරය ලියා පදිංචි කළ යුතුද ?  
(ආ) එසේ නම් එයට හේතු වූ කරුණ කුමක්ද ?  
(ඉ) එසේ ලියාපදිංචි කළ යුතු නම් අදාළ පනත ලියා දක්වන්න.
- (4) මෙම ව්‍යාපාරයේ අවස්ථා හා ශක්තීන් දෙක බැගින් වෙන වෙනම ලියන්න.
- (5) ඉහත සිද්ධියට අදාළ ආර්ථික පරිසර සාධකයක් දක්වන්න.

- (6) හිමිකාරත්වය හා අරමුණ මත මිනුරගේ ව්‍යාපාරය අයත් වනුයේ කවර ව්‍යාපාර සංවිධානයකට ද යන්න වෙන වෙනම දක්වන්න.
- (7) (අ) නයිටිංගේල් ව්‍යාපාරය අයත් වන ව්‍යාපාර සංවිධාන වර්ගය නම් කරන්න.  
(ආ) එම ව්‍යාපාර සංවිධාන වර්ගයේ වාසි හා අවාසි දෙක බැගින් ලියන්න.
- (8) මෙම ව්‍යාපාරයේ ව්‍යාපාර නාමය ලියාපදිංචි කිරීමෙන් ඔහුට ලබාගත හැකි වාසි කවරේ ද ?
- (9) ඔහුගේ ව්‍යාපාර නාමය ලියාපදිංචි කිරීමට අදාළ බලධරයා නම් කරන්න.
- (10) “ව්‍යාපාරය පුළුල්වත්ම සිය ව්‍යාපාර කටයුතු සඳහා කළමනාකරුවන් කිහිප දෙනෙකු සම්බන්ධ කර ගැනීමට ඔහු අදහස් කරයි”  
(අ) මේ සඳහා ඔහුට ආරම්භ කළ හැකි ව්‍යාපාර සංවිධාන වර්ග මොනවාද ?  
(ආ) ඉන් එක් ව්‍යාපාර සංවිධානයක වාසින් දෙකක් සඳහන් කරන්න.

[ලකුණු 2 x 10 = 20]

02. වීර පරාක්‍රමබාහු විදුහලේ 3 ශ්‍රේණියේ සිසුන් ශ්‍රී ලංකා ගමනා ගමන මණ්ඩලයට අයත් බස් රථයකින් විනෝද වාරිකාවක් සංවිධානය කර ඇත. වාරිකාවට සහභාගි වන සියලුම සිසුන් පාසල් නිළ ඇඳුමින් සැරසී පැමිණිය යුතු බවත්, සිසුන්ගේ ආරක්ෂාවට යන මව්වරුන් සාරියකින් සැරසී පැමිණිය යුතු බවත් විදුහල්පතිතුමිය උද්දසන රැස්වීමේ දී දන්වා ඇත.

- (i) (අ) ඉහත ඡේදයේ සඳහන් වන අවශ්‍යයතා තුනක් සඳහන් කරන්න.  
(ආ) ඔවුන් එම අවශ්‍යයතා සපුරාගෙන ඇත්තේ කෙසේ ද ?
- (i) තාක්ෂණයේ දියුණුව නිසා ව්‍යාපාරවල සිදු වූ වෙනස්කම් වලට අදාළ නිදසුන් දෙකක් ලියන්න.
- (ii) දේශීය ව්‍යාපාර සඳහා ගෝලීය පරිසරය තුළින් ඇතිවන හිතකර බලපෑම් මොනවා ද?
- (iii) පහත සඳහන් ප්‍රකාශ සත්‍ය ද අසත්‍ය ද දක්වන්න.  
(අ) භාණ්ඩ හා සේවා වෙළෙඳ පොළට ඉදිරිපත් කිරීමේ දී පාරිභෝගික සමාජ තත්ත්වය සැලකිල්ලට ගනු ලබයි.  
(ආ) එකම අවශ්‍යතාවය සඳහා විවිධ සන්නම් නාම වෙළෙඳපොළට ඉදිරිපත් කරයි.  
(ඉ) ඇල්මැති පාර්ශව යන්නෙහි අදහස ව්‍යාපාරයට කැමැත්තක් දක්වන පාර්ශව යි.  
(ඊ) ව්‍යවසායකයන් නව්‍යතා සම්පාදනය කළ ද අවධානම් නොදරයි.
- (iv) රාජ්‍ය සංස්ථා හා දෙපාර්තමේන්තු අතර පවතින වෙනස්කම් දෙකක් සඳහන් කරන්න.

[ලකුණු 2 x 5 = 10]

- 03. (i) රටක පවතින උද්ධමනකාරී තත්වය එරට ඉතුරුම්වලට බලපාන්නේ කෙසේද ?
- (ii) ව්‍යාපාරයක කළමනාකරුවෙකුගේ අරමුණු දෙකක් ලියන්න.
- (iii) ඔබ ප්‍රදේශයේ පවත්නා භාණ්ඩ නිෂ්පාදන ආයතනයක් හා සේවා සපයන ආයතන දෙකක් නම් කරන්න.
- (iv) “සුළු හා මධ්‍යම පරිමාණ කර්මාන්ත සඳහා ශ්‍රමය බහුල වශයෙන් යොදාගන්නා බැවින් රජය සුළු හා මධ්‍යම පරිමාණයේ කර්මාන්ත දිරි ගැන්වීමට බදු සහන දෙනු ලබයි”  
(අ) “ශ්‍රමය” යනුවෙන් හඳුන්වන්නේ කුමක්ද?
- (v) පහත සඳහන් ප්‍රකාශ සත්‍ය ද අසත්‍ය ද දක්වන්න.  
(අ) ව්‍යාපාර අවධානම් දරමින් නව්‍යතා සම්පාදනය කරමින් තීරණ ගන්නා ව්‍යාපාරයේ අයිතිකරු වේ.  
(ආ) ස්වභාව ධර්මයෙන් ලැබී ඇති සියලුම සම්පත් භූමිය ලෙස හැඳින්විය නොහැක.  
(ඉ) පරිසරවේදීහු හා ජනමාධ්‍යවේදීහු ප්‍රජා පරිසරයට අයත් වෙති.  
(ඊ) වුවමනා අසීමිත වීමට හේතුව අවශ්‍යතාවයන් සම්පූර්ණ කිරීම විවිධ වුවමනා මගින් සිදුවීමයි.

[ලකුණු 2 x 5 = 10]

04. (i) “ව්‍යාපාරිකයන්ට වැදගත් වනුයේ අවශ්‍යතා නොව වුවමනාවන්ය.”  
මෙම ප්‍රකාශය පැහැදිලි කරන්න.
- (ii) පහත සඳහන් ප්‍රකාශ සත්‍ය ද අසත්‍ය ද දක්වන්න.  
(අ) හවුල් ව්‍යාපාරවල නීතිමය කටයුතුවලදී හවුල්කරුවන් සිය පෞද්ගලික නම්වලින් පෙනී සිටියි.  
(ආ) නිරන්තර පරිසර අධ්‍යයනය ව්‍යාපාර කටයුතු සාර්ථක කර ගැනීමට හේතු වේ.  
(ඇ) තාක්ෂණික දැනුම යාවත්කාලීන නොවීම ව්‍යාපාරවලට තර්ජනයකි.  
(ඈ) ගෝලීයකරණය මිනිසුන් අතර ඇති දුර ප්‍රමාණය වර්ධනයට හේතුවක් වී තිබේ.
- (iii) පූර්ණ සේවා නියුක්තිය යන්නෙන් අදහස් කරනුයේ කුමක්ද ?
- (iv) අරමුණ අනුව ව්‍යාපාර වර්ගීකරණය ගැලීම් සටහනක් මගින් පෙන්වන්න.
- (v) ව්‍යාපාරවල නෛතික පරිසරයට සම්මත අණපනත් හා නීතිරීති ඇතුළත් කර ඇත. ව්‍යාපාරික නෛතික පරිසරයට අදාළව පැවති සම්මත අණපනත් හා නීතිරීති ඇතුළත් කිරීමට හේතු වන කරුණු මොනවාද ?

[ලකුණු 2 x 5 = 10]

05. “ඇල්මැති පාර්ශ්වයක් ලෙස රජය ව්‍යාපාරවලින් ද ව්‍යාපාර රජයෙන් ද යම් යම් දෑ අපේක්ෂා කරනු ලබයි”
- (i) එසේ ඇල්මැති පාර්ශ්වයක් ලෙස රජය ව්‍යාපාරවලින් ද ව්‍යාපාර රජයෙන් ද බලපොරොත්තු වන දෑ වෙත වෙනම දක්වන්න.
- (ii) පරිමාණය අනුව ව්‍යාපාර සංවිධාන වර්ග කළ හැක. ඒ සඳහා යොදා ගත හැකි නිර්ණායක 4 ක් ලියන්න.
- (iii) පහත සඳහන් ප්‍රකාශ සත්‍ය ද අසත්‍ය ද යන්න දක්වන්න.  
(අ) ඒක පුද්ගල ව්‍යාපාරයක් ආරම්භ කිරීම සඳහා ග්‍රාම නිලධාරී මහතාගෙන් අයදුම්පතක් ලබාගත යුතුයි.  
(ආ) කළමනාකරණය යනු ව්‍යාපාරයක සම්පත් සැලසුම් කිරීම, සංවිධානය මෙහෙයවීම හා පාලනය යි.  
(ඇ) දෙපාර්තමේන්තුවල අයිතිය සම්පූර්ණ වශයෙන් රජය සතු වේ.  
(ඈ) සමූපකාර සමිති ව්‍යාපාර පෞද්ගලික අංශයට අයත් බැවින් රාජ්‍ය අනුග්‍රහය හිමි නොවේ.
- (iv) ඒක පුද්ගල ව්‍යාපාරයක් ලියාපදිංචි කිරීම සඳහා අදාළ වන ක්‍රියා පටිපාටිය දක්වන්න.
- (v) ඇමෙරිකානු එක්සත් ජනපද ඩොලරයේ අගය ඉහළ යාම ශ්‍රී ලාංකික ව්‍යාපාරිකයන්ට තර්ජනයක් හා අවස්ථාවක් වන ආකාරය නිදසුන් දෙකක් මගින් පැහැදිලි කරන්න.

(ලකුණු 2 x 5 = 10)

ව්‍යාපාර හා ගිණුම්කරණ අධ්‍යයනය - 2019

10 ශ්‍රේණිය - පළමු වාර පරීක්ෂණය

පිළිතුරු පත්‍රය - I-II

I කොටස

(සෑම පිළිතුරකටම ලකුණු 01 යි. ප්‍රශ්න 40 ට ලකුණු  $1 \times 40 = 40$ )

1 - 2	11 - 2	21 - 3	31 - 2
2 - 1	12 - 2	22 - 3	32 - 4
3 - 4	13 - 3	23 - 2	33 - 4
4 - 2	14 - 2	24 - 1	34 - 2
5 - 2	15 - 4	25 - 4	35 - 4
6 - 4	16 - 4	26 - 2	36 - 4
7 - 4	17 - 1	27 - 1	37 - 3
8 - 4	18 - 3	28 - 1	38 - 4
9 - 4	19 - 2	29 - 3	39 - 3
10 - 1	20 - 1	30 - 3	40 - 2

II කොටස

සියලුම ප්‍රශ්නවලට පිළිතුරු සපයන්න

1. ප්‍රශ්නය - සිද්ධිය කියවා පිළිතුරු ලිවීම (මුළු ලකුණු 20)

I. අරමුණු

- ලාභ ඉපයීම, ඉහළ ලාභයක් ලැබීම / පාරිභෝගික තෘප්තිය ඉහළ නැංවීම (ල 01)

ඉලක්ක

- සේවය උපරිම ගුණත්වයෙන් ලබාදීම (ල ½)

- රැකියා උත්පාදනය/රැකියා ලබාදීම (ල ½)

II. අ.) ඇල්මැති පාර්ශවයන්

- මිනුර/අයිතිකරු/කළමනාකරු

- ගංගොඩ ග්‍රාමයේ තරුණ තරුණියන්

- දරුවන් හා දෙමාපියන් රැක බලා ගැනීමට විශ්වාසවන්ත සෞඛ්‍යමත් පිරිසක් සොයන රැකියාවල නියුතු පිරිසක්

- ආ.) - මිනුර - උපරිම ලාභය/ලාභය/අනාගත වර්ධනය  
 - ගංගොඩ ග්‍රාමයේ තරුණ තරුණියන් - සාධාරණ වැටුපක්/රැකියා සුරක්ෂිත බව/ස්ථිර බව  
 - දෙමාපියන් - සුරක්ෂිත හා විශ්වාසවන්ත සේවාවක් / විශ්වාසවන්ත සේවාවක්

(1 X 2 = 02)

III. අ.) ඔව් (ල 01)

ආ.) මිනුර තමාගේ නමින් නොව වෙනත් නමකින් ව්‍යාපාර නාමය පවත්වාගෙන යාම/ ඔහු සිය ව්‍යාපාරය නයිටිංගේල් යන නාමයෙන් පවත්වාගෙන යාම (ල 01)

IV. අවස්ථා

- I. මිනුරගේ ගමේ රැකියා නොමැති විශ්වාසවන්ත සෞඛ්‍යමත් තරුණ තරුණියන් සිටීම
- II. දෙමාපියන් හා දරුවන් රැක බලා ගැනීමට පිරිසක් නොමැති රැකියාවල නියුතු දෙමාපියන්

(1/2 X 2 = 01)

ගන්නිත්

- i. මිනුර ව්‍යවසායකත්වය පිළිබඳ උපාධියක් ලබා තිබීම
- ii. විශ්වාසවන්ත, සෞඛ්‍ය සම්පන්න සේවක පිරිසක් සිටීම

(1/2 X 2 = 01)

V. සේවා විසුක්තිය/රැකියා නොමැතිකම (ල 02)

- VI. අයිතිය අනුව - පෞද්ගලික අංශයේ ව්‍යාපාර (ල 01)  
 අරමුණ අනුව - ලාභය අරමුණු කරගත් ව්‍යාපාර (ල 01)

VII. අ.) ඒක පුද්ගල ව්‍යාපාරයකි (ල 01)

ආ.) ඕනෑම වාසි 02 ක් හා අවාසි 02 කට ලකුණු ½ බැගින් ලකුණු 01

VIII. වාසි

- අනන්‍යතාවයක් ලැබීම
- ව්‍යාපාර නාමයේ අයිතිය තහවුරු වීම
- රජයෙන් ලබාදෙන දිරිගැන්වීම් ලබා ගැනීමට සුදුසුකමක් වීම
- ණය ලබා ගැනීමේ දී පහසු වීම

(1/2 X 4 = 02)

IX. අ.) අදාළ පළාත් සභාවේ ව්‍යාපාර නාම රෙජිස්ටාර් වරයා ය. ( අදාළ පළාත් සභාවේ යන්න නැතිනම් ලකුණු ½ කි ) (ල 01)

ආ.) පෞද්ගලික ණයට (හිතවතෙක් ගෙන්/ නෑදෑයෙක් ගෙන්)  
 තමා ඉතිරි කර ගත් මුදලක්  
 බැංකු ණයක්  
 සිය දේපළ ඇපයට තබා ණය මුදලක් ලබා ගැනීම  
 ( කරුණු 02 කට ලකුණු 01 )

X. අ.) හවුල් ව්‍යාපාරයක් / සංස්ථාපිත සමාගමක් (1/2 X 1 = 01)

ආ.) හවුල් ව්‍යාපාරයක වාසි	සංස්ථාපිත සමාගමක වාසි
වැඩි ප්‍රාග්ධනයක් රැස් කර ගත හැක.	වැඩි ප්‍රාග්ධනයක් රැස් කර ගත හැක.
වඩා සාර්ථක තීරණ ගත හැක	තෛතික පැවැත්මක් ඇත.
වගකීම බෙදී යයි	අඛණ්ඩ පැවැත්මක් ඇත.

(ඕනෑම කරුණු 02 කට ලකුණු ½ බැගින් 1/2 X 2 = 01)

(මුළු ලකුණු 2 X 10 = 20)

2. I. අ.) ප්‍රවාහනය , විනෝදය, ආරක්ෂාව,ඇඳුම් ( අවශ්‍යයතා 03 ට ලකුණු 01, 02 කට ලකුණු ½, 01 කට ලකුණු නැත)

ආ.) ප්‍රවාහනය - ශ්‍රී ලංකා මධ්‍යම ගමනා ගමන මණ්ඩලය

විනෝදය - වාරිකාවක් සංවිධානය කිරීම තුලින්

ආරක්ෂාව - දෙමාපියන් විසින්

ඇඳුම් - මව්වරුන් - සාරිය / සිසුන් - නිළ ඇඳුම

(03 ට ලකුණු 01, 02 කට ලකුණු ½)

II. අතීතය

වර්තමානය

රෙදි නිෂ්පාදනය - අත් යන්ත්‍ර

පරිගණක තාක්ෂණය, නවීන යන්ත්‍ර සූත්‍ර

තැපැල් සේවය - සාමාන්‍ය තැපෑල

විද්‍යුත් තැපෑල

තැපැල් ලිපිනය

විද්‍යුත් ලිපිනය

ගිණුම් තැබීම - ශ්‍රම භාවිතය

පරිගණක ගත කල තොරතුරු පද්ධති

පුද්ගල මගින් ලිඛිතව

භාවිතය

(වෙනස්කම් ලිවීමේ දී අතීත තත්වය සමග සැසඳීම කර තිබීමට ලකුණු 02 යි. එසේ නොමැතිව වෙනස්කම් දෙක ලියා ඇත්නම් ලකුණු 01 යි)

III.

- නවීන තාක්ෂණ පහසුකම් ලබාගැනීම

- ගුණාත්මක අමුද්‍රව්‍ය (විදේශීය )ලබාගත හැක.

- කාර්යයක්ෂම යන්ත්‍ර සූත්‍ර ලබාගත හැක.

- විදේශීය ප්‍රාග්ධනය රට තුළට ගලා ඒම

- දේශීය භාණ්ඩ හා සේවා සඳහා විදේශීය වෙළෙඳ පොළ (1/2 X 4 = 02)

IV.

අ. ✓

ආ. ✓

ඉ. x

ඊ. x

(1/2 X 4 = 02)

V.

රාජ්‍ය සංස්ථා	රජයේ දෙපාර්තමේන්තු
<p>තෛතික පුද්ගලභාවයක් ඇත. / එවැනි නිළ නාමයක් දක්නට නොමැත</p> <p>අයිතිය හා පාලනය පූර්ණ හෝ වැඩි වශයෙන් රජය සතු ය.</p> <p>ඇතැම් රාජ්‍ය සංස්ථාවල සුළු කොටස් පෞද්ගලික අංශය සතු ය.</p>	<p>නීතිමය කටයුතු වලදී ප්‍රධානියා සිය නිල නාමයෙන් පෙනී සිටී.</p> <p>අයිතිය මුළුමනින්ම රජය සතු ය</p> <p>මුළුමනින්ම රජය අරමුදල් සම්පාදන කටයුතු සිදු කරයි.</p>

3. I. උද්ධමනකාරී තත්වයක දී අඛණ්ඩව භාණ්ඩ හා සේවාවල මිල ගණන් ඉහළ යන නිසා මිනිසුන්ට භාණ්ඩ හා සේවා මිලට ගැනීමට විශාල මුදලක් සිය ආදායමින් වෙන් කිරීමට සිදුවේ. එවිට ඉතිරි කරන මුදල් ප්‍රමාණය අඩුවේ. එය සමස්තයක් ලෙස මුළු රටට බලපාන බැවින් රටෙහි ඉතිරිකිරීම් ප්‍රමාණය අඩුවේ (පැහැදිලි කිරීමට ලකුණු 02 යි.)

II. - තීරණ ගැනීම හා එම තීරන ක්‍රියාත්මක කිරීම

- රැකියා වර්ධනය හා රැකියා තෘප්තිය

(1 X 2 = 02)

III. ඕනෑම උදාහරණ දෙකකට ලකුණු 02 යි.

IV. ව්‍යාපාර සඳහා යෙදවෙන කායික හා මානසික දායකත්වය (ල 02)

- V. අ. x  
ආ. ✓  
ඇ. ✓  
ඊ. ✓


(1/2 X 4 = 02)

4. I. අවශ්‍යයනා ව්‍යාපාරිකයින්ට නිර්මාණය කළ නොහැක. වුවමනා නිර්මාණය කළ හැක.  
ව්‍යාපාරිකයින් සිය අරමුණු, ඉලක්ක ඉටු කර ගනු ලබන්නේ වුවමනා නිර්මාණය කිරීම තුළින් බැවින් ව්‍යාපාරිකයින්ට වැදගත් වනුයේ වුවමනා ය.  
(ඉහත අදහස දෙනු ලබන ඕනෑම පැහැදිලි කිරීමකට ලකුණු 02 යි. පැහැදිලි කිරීම යම් දුරකට පිළිගත හැකි නම් ලකුණු 01 යි)

- II. අ. ✓  
ආ. ✓  
ඇ. ✓  
ඊ. x

(1/2 X 4 = 02)

III. රටක රැකියා අපේක්ෂා සියලු දෙනාටම ගැලපෙන රැකියාවක් ලැබීම. ( රැකියා අපේක්ෂා කරන යන්න සඳහන් කර නොමැති නම් ලකුණු 01)



(සම්පූර්ණ සටහනට ලකුණු 02 යි, ½ කට ලකුණු 01යි)

- V. - පාරිභෝගිකයා ආරක්ෂා කිරීම  
- දේශීය නිෂ්පාදකයා ආරක්ෂා කිරීම  
- ව්‍යාපාරික ප්‍රජාව ආරක්ෂා කිරීම

(කරුණු 02 කට ලකුණු 02යි)

5. I. රජය ව්‍යාපාර වලින්,

- ආදායම් බදු නිසි ලෙස ගෙවීම
- රැකියා අවස්ථා ලබාදීම / රැකියා ලබාදීම
- ජාතික නිෂ්පාදනය වර්ධනය කිරීම / රටේ නිෂ්පාදනය වර්ධනය කිරීම

(කරුණු 02 කට ලකුණු 02යි)

ව්‍යාපාර රජයෙන්,

- විවිධ දිරි ගැන්වීම්
- මූල්‍ය ආධාර
- උපදේශන

(කරුණු 01 කට ලකුණු 01යි)

II. - ව්‍යාපාරයේ ප්‍රාග්ධන ප්‍රමාණය

- සේවක සංඛ්‍යාව
- භාවිතා කරන බල ශක්ති ප්‍රමාණය
- ව්‍යාපාරයට ඇති වෙළෙඳපොළ කොටස

(1/2 X 4 = 02)

III. I) x

II ) ✓

III) ✓

IV) x

(1/2 X 4 = 02)

iv. I.) ලියාපදිංචියට අවශ්‍යය ඉල්ලුම් පත්‍රය ප්‍රාදේශීය ලේකම් කාර්යාලයෙන් ලබා ගැනීම.

ii.) නිවැරදිව සම්පූර්ණ කරන ලද ඉල්ලුම් පත්‍රය ලියාපදිංචි ගාස්තුව සමග ප්‍රාදේශීය ලේකම් වෙත භාර දීම.

iii.) ප්‍රාදේශීය ලේකම් විසින් ඉහත ලියවිලි සලකා බලා ව්‍යාපාර නාමය ලියාපදිංචි කිරීමේ සහතිකය නිකුත් කිරීම

(ඉහත අයුරින් හෝ ඊට වඩා විස්තර සහිතව සඳහන් කර ඇත්නම් ලකුණු 02 යි. කරුණු දෙකක් හෝ එකක් සඳහන් කර ඇත්නම් ලකුණු නොමැත)

V. මෙහිදී පිට රටින් ද්‍රව්‍ය ආනයනය කිරීම අවාසිදායක වන බැවින් එය තර්ජනයක් ලෙස ද පිට රටට අපනයනය කිරීම පිට රටකට වාසියක් වන බැවින් (අපගේ අපනයන මිලට ගැනීම ඔවුන්ට වාසියක් වන බැවින් ) අපනයන වලට ඇති ඉල්ලුම වැඩිවීම තුළ ව්‍යාපාරික අවස්ථා නිර්මාණය වන බවට සඳහන් වන ඕනෑම විවරණයකට ලකුණු 02 ක් ලබා දෙන්න.